



শ্রীমদ্-আদ্য-শঙ্কর-ভগবত্পাদ-পরম্পরাগত-মূলান্নায-
সর্বজ্ঞ-পীঠম্

শ্রী-কাঞ্চী-কামকোটী-পীঠম্

জগদগুরু-শ্রী-শঙ্করাচার্য-স্বামি-শ্রীমঠ-সংস্থানম্

বিবিধেভ্যো গ্রন্থেভ্যঃ কাঞ্চী-শঙ্কর-প্রমাণানি

॥ অবতার-বত্সর-প্রমাণানি ॥

1

শৃণু দেবি ভবিষ্যাণাং ভক্তানাং চরিতং কলৌ ॥
বদামি সঙ্গ্রহেণাহং শ্রবণাদ্ ভক্তি-বর্ধনম্ । ...
কল্যাদিমে মহাদেবি সহস্র-দ্বিতযাত্ পরম্ ॥ ...
কেরলে শশল-গ্রামে বিপ্র-পত্ন্যাং মদংশ-জঃ ।
ভবিষ্যতি মহা-প্রাজ্ঞঃ শঙ্করাখ্যো দ্বিজোত্তমঃ ॥

~ শিব-রহস্য-মহেতিহাসঃ

2

লোকানুগ্রহ-তত্পরঃ পর-শিবঃ সংপ্রার্থিতো রক্ষণা
চার্বাকাদি-মত-প্রভেদ-নিপুণাং ঋদ্ধিং সদা ধারয়ন্ ।
কালট্যাখ্য-পুরোত্তমে শিব-গুরুর্বিদ্যাধিনাথশ্চ যঃ
তত্-পত্ন্যাং শিব-তারকে সমুদিতঃ শ্রী-শঙ্করাখ্যাং বহন্ ॥

~ মার্কণ্ডেয়-সংহিতা

3

তিষ্যে প্রযাত্যনল-শেবধি-বাণ-নেত্রে
যো নন্দনে দিন-মণাবুদগধব-ভাজি ।
রাধেহদিতেরুডুনি নিগতমঙ্গ-লগ্নে
হপ্যাছুতবান্ শিব-গুরুঃ স চ শঙ্করেতি ॥

~ প্রাচীন-শঙ্কর-বিজয়ঃ

॥ কাঞ্চী-চরিত-প্রমাণানি ॥

1

সর্বজ্ঞঃ শিষ্য-সংযুক্তঃ শঙ্করো দেশিকেশ্বরঃ ।
ভূমিং প্রদক্ষিণী-কৃত্য ততঃ কাঞ্চী-পুরং গতঃ ॥

~ গোবিন্দনাথীয-শঙ্কর-বিজয়ঃ

2

স মঙ্করী কাঞ্চি-পুরীং গরীযসীম্
অথ ক্ষিতেরদুত-কাঞ্চিমৈক্ষত ।
অসাবশেষ-শ্রুতি-নীবিবাদরাত্
পুরারিরাদধযতে চিরায় যাম্ ॥

~ শঙ্করাভ্যুদয়ঃ রাজচুডামণি-দীক্ষিত-বিরচিতঃ

3

বিলোপরি মযা দেব্যা মূর্তিস্তু স্থাপিতা পুরা ।
শ্রীচক্রং স্থাপয় ত্বং তু কামাক্ষী-প্ৰীতযেহনঘ ॥
কামকোটি-পীঠ ইতি খ্যাতিং যাতু জগত্-তলে ।
ইত্যুক্ত্বা তং সমালিঙ্গ্য দুর্বাসাশ্চ তিরোভবত্ ॥
কামাক্ষ্যাঃ পুরতো ভূমৌ কামকোটিতি বিশ্রুতম্ ।
ভগবান্ ভগবত্পাদঃ শ্রীচক্রং স্বয়মালিখত্ ॥

~ রম্মানন্দীয-শঙ্কর-বিজয়ঃ

4

আধায় সৌম্য-বপুষং প্রকৃতিং মহোগ্রাম্
 আবাহ্য বিগ্রহ-তনুং অনু-চক্র-রাজম্ ।
 আল্লাদিতে চ বিষয়ে বিবন্ধেষু চাপ্তে
 স্বাসাদিতেষু বশতাং চরণৌ বহত্সু ॥
 সর্বজ্ঞ-পীঠমধিরূহ্য ততস্তদগ্রে
 মিশ্রান্ বিজিত্য সহসোপনতান্ প্রযাগাত্ ।
 অধ্যাস্ত কাঞ্চিমভিমণ্ডিত-কামকোটী-
 পীঠৌ মঠং নিজমবাপ্য স শারদাখ্যম্ ॥
 নিন্যে যোগি-সুরেশ্বরোপচরিতঃ শ্রী-কামকোট্যাঙ্কয়ে
 লোকাচার্য-পদে স্থিতঃ স দিবসান্ সর্বজ্ঞ-পীঠে সুখম্ ।
 খ্যাতস্তত্র তদাদি তেন বিজিতাং বাণীমনুস্মারয়ন্
 শ্রীমচ্ছঙ্কর-দেশিকস্য জয়তি শ্রী-শারদাখ্যো মঠঃ ॥

~ প্রাচীন-শঙ্কর-বিজয়ঃ

5

কাঞ্চ্যং শ্রী-কামকোটৌ তু যোগ-লিঙ্গমনুভুমম্ ।
 প্রতিষ্ঠাপ্য সুরেশার্যং পূজার্থং যুযুজে গুরুঃ ॥ ...
 সুরেশ্বরচাৰ্য-বরং স্ব-শিষ্যং কাঞ্চী-পুৰে সুন্দর-কামকোটৌ ।
 শ্রী-চন্দ্রমৌলীশ্বর-পূজনার্থং নিযোজ্য চক্রেহস্য ধরাধিপত্যম্ ॥

~ মার্কণ্ডেয়-সংহিতা

6

সর্বেষাং দর্শনাদেব মোক্ষ-ফল-প্রাপ্তয়ে শ্রীচক্রং প্রভবতীতি ভগবদ্ভিঃ আচার্যৈঃ
 তত্র নির্মিতম্ । ... তত্রৈব নিজ-বাস-যোগ্যং মঠমপি পরিকল্প্য তত্র
 নিজ-সিদ্ধান্ত-পদ্ধতিম্ অদ্বৈতং প্রকাশয়িতুং অন্তেবাসিনং সুরেশ্বরমাহুয
 যোগ-নামকং লিঙ্গং পূজয়েতি তস্মৈ দত্ত্বা ত্বমত্র কামকোটী-পীঠমধিবস ইতি
 ব্যবস্থাপ্য শিষ্য-জনৈঃ পরিপূজ্যমানঃ শ্রী-পরম-গুরুঃ সুখমাস ॥

~ আনন্দগিরীষ-শঙ্কর-বিজয়ঃ

7

শ্রীচক্র-পশ্চাদ্-ভাগে তু কামাক্ষীং জ্ঞান-রূপিণীম্ ।
 প্রতিষ্ঠাপ্য চ পূজায়ৈ রাক্ষগান্ বিনিযুজ্য চ ।
 একাক্ষেশ্বর-পূজার্থং বিপ্রানাশিত্য ভূযসঃ ॥
 শ্রীমদ্-বরদরাজস্য নমস্যাযৈ নিযুজ্য চ ।
 সর্বজ্ঞ-পীঠমারোড়ুমুত্‌সেহে দেশিকোত্তমঃ ॥ ...
 ততস্ততো বিপশ্চিদ্ভিঃ প্রণতশ্চাতিভক্তিঃ ।
 গীত-বাদিত্র-নির্ঘোষৈঃ জয়-বাদ-সমুজ্জ্বলৈঃ ॥
 আরুরোহাথ সর্বজ্ঞ-পীঠং দেশিক-পুঙ্গবঃ ।
 পুষ্প-বৃষ্টিঃ পপাতাথ ববুর্বাতাঃ সুগন্ধযঃ ॥

~ চিদ্বিলাসীয-শঙ্কর-বিজয়ঃ

8

জ্ঞাত্বৈনং সদৃশাধিকারিণমধাত্‌ তং রক্ষদেশোদ্ভবং
 প্রাপ্তানুজ্ঞমপি স্বতো জনযিতুর্বাগ্মী স বাচং-যমম্ ।
 আখ্যামপ্যকরোত্‌ স চ মহাদেবাভিধস্যাগ্রতঃ
 সর্বজ্ঞাভিধ-শঙ্করার্য ইতি যং স্বস্যাথ পীঠে ন্যধাত্‌ ॥

~ বৃহচ্ছঙ্করবিজয়ঃ

9

শ্রিত-নির্মল-রাজসেন-চোল-
 ক্ষিতি-পালোদ্ধত-বিপ্র-দেব-শালঃ ।
 বরদস্য তথাহঁত্‌-নাযকস্য
 প্যুরু-বেশ্ম-দ্বয়-কৃজ্জযায মে স্যাৎ ॥
 প্রকৃতিং চ গুহাশ্রয়াং মহোগ্রাং
 স্ব-কৃতে চক্র-বরে প্রবেশ্য যোহগ্রে ।
 অকৃতশ্রিত-সৌম্য-মূর্তিয়ার্য্যং
 সুকৃতং নঃ স চিনোতু শঙ্করার্য্যঃ ॥
 উপযাত্‌সু ঋধেষু সর্ব-দিগ্‌ভ্যঃ
 প্রদিশনাত্‌শু পরাভবং য এভ্যঃ ।

বিধ্বতাখিল-বিত্-পদশ্চ কাঞ্চ্যাম্
 অধ্বতর্তিঃ স দিশেত্ শ্রিয়ং চ কাং-চিত্ ॥
 সমতিষ্ঠিপদা-হিমাঙ্গি-সেব্যং
 ক্রমশো ধর্ম-বিচারণায় দিব্যম্ ।
 অধি-কাঞ্চি চ শারদা-মঠং যো
 হভ্যধিকং নঃ সুখমাতনোতু সোহমম্ ॥

~ গুরু-রত্ন-মালা শ্রীমত্-সদাশিব-রম্ভেন্দ্র-বিরচিতা

॥ কাঞ্চী-সিদ্ধি-প্রমাণানি ॥

1

তদ্-যোগ-ভোগ-বর-সিদ্ধি-বিমুক্তি-নাম-
 লিঙ্গার্চনাধিগত-দিগ্-বিজয়ঃ প্রকামম্ ।
 সর্বজ্ঞ-পীঠমধিরূহ্য বিজিত্য মিশ্রান্
 কাঞ্চ্যাং শিবে তব পুরঃ স চ সিদ্ধিমাপ ॥

~ শিব-রহস্য-মহেতিহাসঃ

2

স্বয়ং স্ব-লোকং গন্তুমিচ্ছুঃ কাঞ্চী-নগরে মুক্তি-স্থলে কদা-চিদ্ উপবিশ্য ...
 পূর্ণম্ অখণ্ড-মণ্ডলাকারম্ আনন্দং প্রাপ্য সর্ব-জগদ্-ব্যাপক-রূপ-চৈতন্যম্
 অভবত্ ।

সর্ব-ব্যাপক-চৈতন্য-রূপেণাদ্যাপি তিষ্ঠতি ।
 স এব শঙ্করাচার্যো গুরুমুক্তি-প্রদঃ সতাম্ ॥

~ আনন্দগিরীয-শঙ্কর-বিজয়ঃ

3

ইথং স শঙ্কর-গুরুঃ কৃত-কৃত্য-ভাবাত্
 ভাবান্ প্রকাশ্য নিগমান্ত-গিরাং নিগূতান্ ।
 কাঞ্চ্যাং বিমুচ্য বপুরাদৃতমিচ্ছ্যৈব
 স্বসৈব ধাম্নি পরমে স্বত এব লিল্যে ॥

~ ব্যাসাচলীয-শঙ্কর-বিজয়ঃ

4

বাণীং বিজিত্য চ বিযদ্-বিশদামদেহাং
সর্বজ্ঞ-পীঠমধিরুহ্য চ তত্র কাণ্ড্যাম্ ।
বিদ্বদ্-বরার্চিত-পদো যমি-সার্বভৌমঃ
দেব্যাঃ পুরঃ পর-তরে পুরুষে বিলিল্যে ॥

~ বৃহচ্ছঙ্করবিজযঃ

5

অথ নিশ্চিত্য মনসা শ্রীমান্ শঙ্কর-দেশিকঃ ।
মঠে শ্রী-শারদাভিখ্যে সর্ব-জ্ঞং নিদধনুনিম্ ॥
সুরেশ্বরং বৃত্তি-কৃতম্ অস্তিক-স্থং সদাহহদরাত্ ।
সমং সংস্থাপ্য তস্মৈ স্বং বক্তুং ভাষ্যং সমন্বশাত্ ॥
স্ব-শিষ্য-পারম্পর্যেণ লিঙ্গং স্বং যোগ-নামকম্ ।
সেবযৈনং কামকোটি-পীঠে সার্থং বসেতি চ ॥
ইত্যাঞ্জাং সংপ্রদায়াস্মৈ ত্যক্ত-পীঠ-মঠ-স্পৃহঃ ।
কামাক্ষ্যা নিকটে জাতু সন্নিবিশ্য জগদ্-গুরুঃ ॥
দেহিভির্দুর্ভজং ভেজে দেহং তত্রৈব সন্ত্যজন্ ।
অখণ্ড-জ্যোতিরানন্দমক্ষরং পরমং পদম্ ॥
স এব শঙ্করাচার্যো গুরুমুক্তি-প্রদঃ সতাম্ ।
অদ্যাপি মূর্তং চৈতন্যম্ ইব তত্রৈব তিষ্ঠতি ॥

~ কেরলীয-শঙ্কর-বিজযঃ

6

কল্যৈর্দৈশ্চ শরেক্ষণাধব-নযনৈঃ সত্-কামকোটি-প্রথে
পীঠে ন্যস্য সুরেশ্বরং সমবিতুং সর্বজ্ঞ-সংজ্ঞং মুনিম্ ।
কামাক্ষ্যাঃ সবিধে স জাতু নিবিশানুন্মুক্ত-লোক-স্পৃহঃ
দেহং স্বং ব্যপহায দেহ্যসুগমং ধাম প্রপেদে পরম্ ॥

~ প্রাচীন-শঙ্কর-বিজযঃ

7

মহেশাংশাজ্জাতো মধুরমুপদিষ্টাদ্বয়-নযঃ
মহা-মোহ-ধ্বান্ত-প্রশমন-রবিঃ ষণ্মত-গুরুঃ ।
ফলে স্বস্মিন্ স্বায়ুষ্যপি শরচরাদেহপি চ কলেঃ
বিলিল্যে রক্তাক্ষিণ্যধি-বৃষ-সিতৈকাদশি পরে ॥

~ পুণ্য-শ্লোক-মঞ্জরী

8

ঋষিবারস্তুথা পূর্ণে মর্ত্যাক্ষৌ বাম-মেলনাত্ । ...
পশ্চাত্ পঞ্চদশে বর্ষে শঙ্করস্যাগতে সতি ।
ভট্টাচার্য-কুমারস্য দর্শনং কৃতবান্ শিবঃ ॥ ...
ঋষিবারস্তুথা ভূমিঃ মর্ত্যাক্ষৌ বাম-মেলনাত্ ।
এক-ত্বেন লভেতাক্ষং তাম্রাক্ষস্তত্র বত্সরঃ ॥

~ জৈনানাং মহাবীর-চরিত-প্রতিপাদকে জিন-বিজয়ে

9

স্বেচ্ছয়া পযটন্ ভূমৌ যযৌ কাঞ্চী-পুরীং গুরুঃ ।
তত্র সংস্থাপ্য কামাক্ষী-দেবীং পরমগাত্ পদম্ ॥

~ তুঙ্গভদ্রা-সঙ্গম-স্থস্য শঙ্কর-পীঠস্য গুরু-পরম্পরা-নাম-মালা

10

গোবিন্দ-দেশিকমুপাস্য চিরায ভক্ত্যা
তস্মিন্ স্থিতে নিজ-মহিম্নি বিদেহ-মুক্ত্যা ।
অদ্বৈত-ভাষ্যমুপকল্প্য দিশো বিজিত্য
কাঞ্চী-পুরে স্থিতিমবাপ স শঙ্করার্যঃ ॥

~ পতঞ্জলি-চরিতং রামভদ্র-দীক্ষিত-বিরচিতম্

11

কম্পা-তীর-নিবাসিনীমনুদিনং কামেশ্বরীমর্চয়ন্
রক্ষানন্দমবিন্দত ত্রি-জগতাং ক্ষেমং-করঃ শঙ্করঃ ॥

~ শঙ্করাভ্যুদযঃ রাজচূডামণি-দীক্ষিত-বিরচিতঃ

12

প্রতি-চন্দ্র-ভবং নিবৃত্তি-ধর্মা
 শ্রিত-গোবিন্দ-মুনেরবাণ্ড-ধর্মা ।
 জযতাত্ কৃত-সূত্র-ভাষ্য-কর্মা
 স্বযমন্তে-বসতাং বিতীর্ণ-শর্মা ॥
 পরমন্তিক-সত্-সুরেশ্বরাদৈঃ
 পরমাদ্বৈত-মতং স্মৃটং প্রবেদ্য ।
 পরি-কাঞ্চিপূরং পরে বিলীনঃ
 পরমায়াস্ত শিবায সদ্-গুরুর্নঃ ॥

~ শ্রীমত্-সদাশিব-রুক্মিন্দ্রাঃ গুরু-রত্ন-মালাযাম্

॥ শ্রীমত্-শঙ্কর-ভগবত্পাদ-কথা-সম্প্রহঃ ॥

(গুরু-রত্ন-মালাযাঃ ৩৩ পদ্যস্য ব্যাখ্যাযাং সুষমাযাং স্থিতঃ)

কলিনা বলিনা ধবন্তে শ্রন্তে বৈদিক-বত্ননি ।
 দেবান্ বিলপতঃ শ্রুত্বা দযার্দ্র-হৃদযঃ শিবঃ ॥ ১ ॥
 বিষ্ণুদ্যান্ অবতার্য প্রাক্ অবাতারীত্ স্বযং চ সঃ ।
 কেরলে কিল কালট্যাং গৃহে শিবগুরোঃ শুভে ॥ ২ ॥

উপনীয নিজে তাতে গতে লোকান্তরং ততঃ ।
 ক্ব-চিত্ সমাপ্যাধ্যয়নম্ অনুজ্ঞামাপ্য মাতৃতঃ ॥ ৩ ॥
 ছলেন প্রৈষমুচ্চার্য নিজ্ঞান্তঃ সদনান্নিজাত্ ।

নর্মদা-রোধসি প্রাপ্য গোবিন্দাত্ ক্রম-সংযমম্ ॥ ৪ ॥
 জাহ্নবী-তীরমাসাদ্য বোধিতোহন্ত্যজ-রূপিণা ।
 বিশ্বেশ্বরেণ ভাষ্যং স রুক্ম-সূত্রস্য নির্মমে ॥ ৫ ॥

ততঃ প্রযাগমাবিশ্য ভট্টমুদ্রত্য সংসৃতেঃ ।
 তদ্-বাচা মণ্ডনং প্রাপ্য তমকার্ষীজ্জয়ন্ যতিম্ ॥ ৬ ॥

ততঃ স পরমাচার্যান্ দ্রষ্টুং বদরিকাশ্রমম্ ।

প্রাপ্য নত্বা গৌড়পদান্ কৈলাসং প্রযযাবতঃ ॥ ৭ ॥

লিঙ্গ-পঞ্চকমাসাদ্য শম্ভোরাজ্ঞা-বশো বশী ।

নিবৃত্তঃ পরমাচার্য-পদং পুনরশিশ্রিয়ত ॥ ৮ ॥

সনন্দনোহভবচ্ছিষ্যঃ সূত্র-কৃত্ স-বিরিঞ্চনঃ ।

দদৃশে দেশিকেন্দ্রেণ তোষিতশ্চ বিপশ্চিতা ॥ ৯ ॥

শরীরান্তে জনন্যাংথ স্মৃতস্তস্য নিকেতনম্ ।

ব্যোমৈবাপ্য পরং তত্ত্বমুপদিশ্য মৃত্যুং ততঃ ॥ ১০ ॥

দোর্মস্থোথানলেনৈব সংস্কৃত্য বদরীং পুনঃ ।

প্রাপ্তস্তস্মাচ্ছৃঙ্গগিরিম্ অধ্যুষ্য কতি-চিত্ সমাঃ ॥ ১১ ॥

সেতু-শ্রীকালহস্ত্যাদি-যাত্রাং কৃত্বা ক্রমাদ্ বশী ।

কাঞ্চী-পুরং সমাসাদ্য রাজসেনেন ভূ-ভূতা ॥ ১২ ॥

বরদস্যস্ত্র-নাথস্য কামাক্ষ্যাশ্চ তথাহলয়ান্ ।

উদ্ধৃত্য শমযিত্তোত্র-কলাং শ্রীচক্র-তঃ শিবাম্ ॥ ১৩ ॥

বিজিত্য বাণীমতনুং পর-কায-প্রবেশতঃ ।

জ্ঞাতেন স্মর-তন্ত্রেণ তন্মাতা নির্মিতে মঠে ॥ ১৪ ॥

সর্বজ্ঞৈক-সমধ্যাস্যে কামকোটিতি সংজ্ঞিতে ।

পীঠে স্থিতঃ কতিপয়ান্ অর্দান্ শিষ্যানপালয়ত ॥ ১৫ ॥

সুরেশ্বর-পরিত্রাতং বালং চিদ্-ঘনমাসনে । নিবেশ্য প্রাবিশদ্ ধাম পরং স্বং স

জগদগুরুঃ ॥ ১৬ ॥

॥ ইতি

শ্রীমত্-কামকোটি-পীঠ-ষষ্টিতম-একষষ্টিতম-জগদগুরু-দ্বয়-অনুগ্রহ-পাত্রেঃ

আত্মবোধেন্দ্রসরস্বত্যাখ্য-যতি-বর্যৈঃ নিবদ্ধায়াং সুষমাখ্যায়াং

জগদগুরু-রত্ন-মালা-ব্যাখ্যায়াং প্রস্তুতঃ শ্রীমত্-শঙ্কর-ভগবত্পাদ-কথা-সম্প্রহঃ

॥

